
Shivaproktam Kashivasayogyatopadesham

ಶಿವಪ್ರೋಕ್ತಂ ಕಾಶೀವಾಸಯೋಗ್ಯತೋಪದೇಶಂ

Document Information



Text title : Shivaproktam Kashivasayogyatopadesham

File name : shivaproktaMkAshIvAsayogyatopadesham.itx

Category : shiva, upadesha, advice, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 4 | 77-121||

Latest update : March 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2024

sanskritdocuments.org



ಶಿವಪ್ರೋಕ್ತಂ ಕಾಶೀವಾಸಯೋಗ್ಯತೋಪದೇಶಂ



- ಶಿವಪಾರ್ವತೀಸಂವಾದೇ -

ಶ್ರೀಪಾರ್ವತೃವಾಚ -

ಮಹಾದೇವೈವಮನಿಶಂ ವಿಘ್ನೋಪದ್ರುತಮಾದರಾತ್ .

ಕಥಂ ಕಾಶೀನಿವಾಸಾರ್ಥಮುದ್ಯೋಗಂಕರ್ತುಮಿಚ್ಛತಿ .. 77..

ಏವಮುಕ್ತಪ್ರಕಾರೇಣ ಭುವಿ ಕಸ್ಯಾಪಿ ಸರ್ವಥಾ .

ನ ಭವಿಷ್ಯತಿ ವಿಶ್ವೇಶ ಕಾಶೀವಾಸೋಽತಿದುರ್ಲಭಃ .. 78..

ಕೀದೃಶಃ ಪುರುಷೋ ಯೋಗ್ಯಃ ಕಾಶ್ಯಾಂ ಸ್ಥಾತುಂ ಪುರಾಂತಕ .

ಕಥಂ ಸ್ಥಾತವ್ಯಮನಿಶಂ ವದ ಸರ್ವಂ ವಿಶೇಷತಃ (ಅಶೇಷತಃ) .. 79..

ಶ್ರೀಶಿವ ಉವಾಚ -

ಶೃಣು ಗೌರಿ ವರಾರೋಹೇ ಯಥಾಶಾಸ್ತ್ರಂ ವದಾಮ್ಯಹಂ .

ಕಾಶೀವಾಸಾಯ ಯೋಗ್ಯೋ ಹಿ ಪುರುಷೋ ವಿಜಿತೇಂದ್ರಿಯಃ .. 80..

ನಿಷ್ಕಲ್ಮಷೋ ನೀತಿಯುಕ್ತೋ ನಿರೀಹೋ ನಿರ್ಗತಸ್ವಪ್ನಹಃ .

ಜೀರ್ಣವಲ್ಕಲವೀತಾಂಗಃ ಪಾಂಡುಪರ್ಣಾಶನಪ್ರಿಯಃ .. 81..

ದಯಾಯುಕ್ತಃ ಶಾಂತಿಯುಕ್ತೋ ನಿರೀಹೋ ನಿರ್ಗತಸ್ವಪ್ನಹಃ .

ಅಷ್ಟಾಂಗಯೋಗನಿರತೋ ಮೌನವ್ರತಪರಾಯಣಃ .. 82..

ವಿಭೂತಿಭೂಷಣೋ ನಿತ್ಯಂ ತ್ರಿಪುಂಡ್ರಾಂಕಿತಮಸ್ತಕಃ .

ರುದ್ರಾಕ್ಷಮಾಲಾವೀತಾಂಗೋ ಲಿಂಗಪೂಜಾಪರಾಯಣಃ .. 83..

ತುಲ್ಯನಿಂದಾಸ್ತುತಿರ್ಧೀರಸ್ತುಲ್ಯೋ ಮಾನಾಪಮಾನಯೋಃ .

ರಾಗದ್ವೇಷಾದಿರಹಿತೋ ವಿರಕ್ತೋ ವಿಗತಸ್ವಪ್ನಹಃ .. 84..

ಪಂಚಾಗ್ನಿನೇವಾನಿರತೋ ನಿತ್ಯಂ ಯಾತ್ರಾರತೋಽನಿಶಂ .

ನಿತ್ಯಾಂತರ್ಗೃಹಯಾತ್ರಾಯಾಂ ನಿಯತೋ ದೃಢವಿಗ್ರಹಃ .. 85..

ಪಂಚಾಕ್ಷರಜಪಾಸಕ್ತಃ ಪಕ್ಷೇ ಪಕ್ಷೇ ಯಥಾವಿಧಿ .

ಪಂಚಕ್ರೋಶಸ್ಯ ಯಾತ್ರಾಯಾಂ ನಿಯತಃ ಸತ್ಯಮಾನಸಃ .. 86..

ಸತ್ಯವ್ರತಃ ಸತ್ಯಪರೋ ನಿತ್ಯಂ ಮತ್ಪೂಜನೇ ರತಃ .

ಮದ್ಭಕ್ತಜನಸಂಸೇವೀ ಮಲ್ಲಿಂಗೈಕಾರ್ಚನಪ್ರಿಯಃ .. 87..

ಶೈವಶಾಸ್ತ್ರಾರತೋ ನಿತ್ಯಂ ಶೈವವ್ರತರತಃ ಸದಾ .

ಕಾಶೀವಾಸಾಮ ಮುಖ್ಯೋಽಯಂ ಮಧ್ಯಮೋಽಪ್ಯುಚ್ಯತೇ ಜನಃ .. 88..
 ಅಸಂಚಿತಾಕೃಷ್ಣಪಚ್ಯನೀವಾರಕಣಭೋಜನಃ .
 ಯಥೋಕ್ತಯಾತ್ರಾನಿರತಃ ಸರ್ವಸಂಗವಿವರ್ಜಿತಃ .. 89..
 ನಿರ್ಮಮೋ ನಿರಹಂಕಾರಸ್ವಕ್ತಬಂಧುನಿರಾಕುಲಃ .
 ಸರ್ವದಾ ಧೂಪದೀಪಾದ್ಯೈರ್ಮಲ್ಲಿಂಗಾರ್ಚನತತ್ಪರಃ .. 90..
 ವೀತರಾಗೋ ಗತಸ್ನೇಹಃ ಪುತ್ರಸ್ನೇಹಾದಿವರ್ಜಿತಃ .
 ವೇದಾಂತಶ್ರವಣಾಸಕ್ತೋ ವೇದಾಧ್ಯಯನತತ್ಪರಃ .. 91..
 ಕಾಲಭೈರವಪೂಜಾಯಾಂ ನಿಯತಃ ಪ್ರತಿವಾಸರಂ .
 ಇತೋಽನ್ಯೇ ಮನುಜಾಃ ಕಾಶ್ಯಾಂ ತಿಷ್ಠಂತೋಽಪಿ ನರಾಧಮಾಃ .. 92..
 ಕಾಶೀವಾಸಸಮುತ್ಪನ್ನಧರ್ಮಭಾಗೇನ ಸರ್ವಥಾ .
 ಪ್ರತ್ಯುತಾಸ್ಯಾಂ ಸ್ಥಿತಾಃ ಕಾಶ್ಯಾಂ ಪಾಪಮೇವಾರ್ಜಯಂತಿ ತೇ .. 93..
 ತದನ್ಯೈರ್ಮನುಜೈಃ ಕಾಶ್ಯಾಂ ನ ಸ್ಥಾತವ್ಯಂ ಕದಾಚನ .
 ತದನ್ಯೈರಾತ್ಮಹತ್ಯೈವ ಕ್ರಿಯತೇ ಸ್ಥೀಯತೇ ಯದಿ .. 94..
 ಮದುಕ್ತಕರ್ಮಹೀನೈಸ್ತು ಕಾಶ್ಯಾಂ ನ ಸ್ಥೇಯಮೇವ ಹಿ .
 ಕಾಶ್ಯಾಂ ಪ್ರತಿಗ್ರಹೋ ನೈವ ಕರ್ತವ್ಯಃ ಸರ್ವಥಾ ಜನ್ಯೈಃ .. 95..
 ಯದಿ ಮೋಹಾತ್ಪ್ರಮಾದಾದ್ವಾ ಕರೋತಿ ನ ಪತತ್ಯಧಃ .
 ನೀರಂ ವಾ ಪಾಂಡುಪತ್ರಾಣಿ ಭಕ್ಷಯಿತ್ವಾ ಯಥಾಚಿತಂ .. 96..
 ಸ್ಥಾತವ್ಯಮನಿಶಂ ಕಾಶ್ಯಾಂ ಮುಕ್ತಿಕಾಮೇನ ಶೈಲಜೇ .
 ತತ್ತದ್ಧಿನಾರ್ಜಿತೈಃ ಧಾನ್ಯೈಃ ನೀವಾರೈರ್ವಾ ಸ್ವಕಂ ವಪುಃ .. 97..
 ಪೋಷಣೀಯಂ ನಿತ್ಯಯಾತ್ರಾಶಿವಧ್ಯಾನಪರಾಯಣೈಃ .
 ದಿನಾಂತರಾಶನಾರ್ಥಾಯ ಸಂಗ್ರಹಃ ಸರ್ವಥಾ ಜನ್ಯೈಃ .. 98..
 ನ ಕರ್ತವ್ಯೋ ನ ಕರ್ತವ್ಯಃ ಕಾಶ್ಯಾಂ ಪ್ರಯತಮಾನಸೈಃ .
 ಕಾಶ್ಯಾಂ ಪ್ರತಿಗ್ರಹಾಸಕ್ಪೇರ್ಧನಸಂಗ್ರಹತತ್ಪರೈಃ .. 99..
 ಸ್ಥಿತ್ವಾಂತೇ ಯಾತನಾ ಘೋರಾ ಭೋಕ್ತವ್ಯಾ ನಾತ್ರ ಸಂಶಯಃ .. 100..
 ದುಷ್ಟತಿಗ್ರಹಸಂಸಕ್ಪೈರ್ದುರನ್ನಾಶನಲೋಲುಪೈಃ .
 ಅನ್ಯಾಯಾರ್ಜಿತವಿತ್ತೈಶ್ಚ ಕಾಶ್ಯಾಂ ನ ಸ್ಥೇಯಮಂಬಿಕೇ .. 101..
 ಅಸತ್ಯವಾದಿಭಿದುರ್ಷೋವಿಷಯಾಸಕ್ತಮಾನಸೈಃ .
 ಶಿವಾಚಾರವಿಹೀನೈಶ್ಚ ಕಾಶ್ಯಾಂ ನ ಸ್ಥೇಯಮಂಬಿಕೇ .. 102..
 ಭಸ್ಮೋದ್ಗೂಲನರುದ್ರಾಕ್ಷಜಟಾಹೀನೈರ್ನರಾಧಮೈಃ .
 ಲಿಂಗಪೂಜಾವಿಹೀನೈಶ್ಚ ಕಾಶ್ಯಾಂ ನ ಸ್ಥೇಯಮಂಬಿಕೇ .. 103..
 ಮದನ್ಯಪೂಜನಾಸಕ್ತೈರ್ಮದನ್ಯಾಲೋಕನೋತ್ಸುಕೈಃ .

ಮದನ್ಯಾಶ್ರಯಚಿತ್ತೈಶ್ಚ ಕಾಶ್ಯಾಂ ನ ಸ್ಥೇಯಮಂಬಿಕೇ .. 104..
ಪುತ್ರಸ್ನೇಹರತ್ನೈರ್ಬುದ್ಧಿಧೀವರೈಃ ಪಿಶುನೈರ್ಜಙ್ಗೈಃ .
ಸ್ವದೇಹಪೋಷಣಾಸಕ್ತೈಃ ಕಾಶ್ಯಾಂ ನ ಸ್ಥೇಯಮಂಬಿಕೇ .. 105..
ಶಿವದ್ವೇಷರತಮೂಢೈಃ ಕೃಪಣೈಃ ಶಿವನಿಂದಕೈಃ .
ಪಂಚಾಕ್ಷರವಿಹೀನೈಶ್ಚ ಕಾಶ್ಯಾಂ ನ ಸ್ಥೇಯಮಂಬಿಕೇ .. 106..
ರಾಗದ್ವೇಷಾಕ್ರಾಂತಚಿತ್ತೈರ್ಮದನಾಕ್ರಾಂತವಿಗ್ರಹೈಃ .
ರಾಜಸೈಸ್ತಾಮಸೈಃ ಶೂನ್ಯೈಃ ಕಾಶ್ಯಾಂ ನ ಸ್ಥೇಯಮಂಬಿಕೇ .. 107..
ಈದೃಶೈಃ ಪಾಪನಿರತೈಃ ಸ್ಥಿತ್ವಾ ಕಾಶ್ಯಾಂ ಯಥೇಚ್ಛಯಾ .
ದೇಹಾಂತೇ ಯಾತನಾಃ ಕ್ರೂರಾಃ ಪ್ರಾಪ್ತವ್ಯಾಃ ಸತ್ಯಮುಚ್ಯತೇ .. 108..
ಪರಸ್ತ್ರೀನಿರತೈಃ ನಷ್ಟೈಃ ಶಿವಶಾಸ್ತ್ರವಿನಿಂದಕೈಃ .
ಶೈವದುಃಖಕರೈಃ ಕ್ರೂರೈಃ ಕಾಶ್ಯಾಂ ನ ಸ್ಥೇಯಮಂಬಿಕೇ .. 109..
ಪಾಪಭೀರುಭಿರುತ್ಕೃಷ್ಟೈಃ ಶೈವಶಾಸ್ತ್ರವಿಶಾರದೈಃ .
ಲಿಂಗಪೂಜಾಪರೈಃ ಶೇವೈಃ ಕಾಶ್ಯಾಂ ಸ್ಥಾತವ್ಯಮಂಬಿಕೇ .. 110..
ಭಸ್ಮತ್ರಿಪುಂಢ್ರನಿಟಿಲೈಃ ಭಸ್ಮೋದ್ಗೂಲಿತತತ್ಪರೈಃ .
ರುದ್ರಾಧ್ಯಾಯಜಪಾಸಕ್ತೈಃ ಶಿವವೀಕ್ಷಣತತ್ಪರೈಃ .
ನಿಷ್ಕಲ್ಮಷಪರೈಃ ಶೈವೈಃ ಕಾಶ್ಯಾಂ ಸ್ಥಾತವ್ಯಮಂಬಿಕೇ .. 111..
ರುದ್ರಾಕ್ಷಮಾಲಾಭರಣೈಃ ಜಟಾಮಂಡಲಮಂಡಿತೈಃ .
ಶಿವಧ್ಯಾನರತೈಃ ಶೈವೈಃ ಕಾಶ್ಯಾಂ ಸ್ಥಾತವ್ಯಮಂಬಿಕೇ .. 112..
ಮಹಾಪಾಶುಪತೈರ್ಧೀರೈರ್ಯೋಗಶಾಸ್ತ್ರವಿಶಾರದೈಃ .
ಶಿವಾದ್ವೈತಪರೈಃ ಶೈವೈಃ ಕಾಶ್ಯಾಂ ಸ್ಥಾತವ್ಯಮಂಬಿಕೇ .. 113..
ಜಿತೇಂದ್ರಿಯೈರ್ಜಿತಾಹಾರೈರ್ಜೀರ್ಣವರ್ಣಾಂಬುಭಕ್ಷಣೈಃ .
ಶಿವೈಕಶರಣೈಃ ಶೈವೈಃ ಕಾಶ್ಯಾಂ ಸ್ಥಾತವ್ಯಮಂಬಿಕೇ .. 114..
ರಾಗದ್ವೇಷಾದಿರಹಿತೈಶ್ಚಿನ್ನಸಂಸಾರಬಂಧನೈಃ .
ಸಾತ್ವಿಕರನಘೈಃ ಶೈವೈಃ ಕಾಶ್ಯಾಂ ಸ್ಥಾತವ್ಯಮಂಬಿಕೇ .. 115..
ಕಲತ್ರಪುತ್ರಮಿತ್ರೇಷ್ಟಸ್ನೇಹಹೀನೈರನಾಕುಲೈಃ .
ಶಿವಭಕ್ತರತೈಃ ಶೈವೈಃ ಕಾಶ್ಯಾಂ ಸ್ಥಾತವ್ಯಮಂಬಿಕೇ .. 116..
ಯದೃಚ್ಛಾಲಾಭಸಂತುಷ್ಟೈಃ ಸುಖದುಃಖವಿವರ್ಜಿತೈಃ .
ನಿತ್ಯಂ ಯಾತ್ರಾಪರೈಃ ಶೈವೈಃ ಕಾಶ್ಯಾಂ ಸ್ಥಾತವ್ಯಮಂಬಿಕೇ .. 117..
ನಿತ್ಯಂ ಮತ್ಪೂಜನಾಸಕ್ತೈಃ ಮದ್ಭಕ್ತಜನನೈವಕೈಃ .
ಹೃಷ್ಟಾಂತಃಕರಣೈಃ ಶೈವೈಃ ಕಾಶ್ಯಾಂ ಸ್ಥಾತವ್ಯಮಂಬಿಕೇ .. 118..
ಅಂತರ್ಗೃಹಾದಿಯಾತ್ರಾಯಾಂ ನಿತ್ಯಮುದ್ಯುಕ್ತಮಾನಸೈಃ .

ಮತ್ತತ್ತ್ವಚಿಂತಕೈಃ ಶೈವೈಃ ಕಾಶ್ಯಾಂ ಸ್ಥಾತವ್ಯಮುಂಬಿಕೇ .. 119..

ಅತ್ಯುತ್ಸುಕೈರನಿರ್ವಿಣ್ಣೈಃ ಪ್ರತಿಗ್ರಹಪರಾಜ್ಞುಃ .

ವಶೀಕೃತೇಂದ್ರಿಯೈಃ ಶೈವೈಃ ಕಾಶ್ಯಾಂ ಸ್ಥಾತವ್ಯಮುಂಬಿಕೇ .. 120..

--

ಹರ ಹರ ಪರಮೇಶಾನಂದಕಂದೇಶ ಶಂಭೋ

ಶಿವ ಶಿವ ಕರುಣಾಬ್ಧೇ ಶಂಕರಾಶೇಷಹೇತೋ .

ಭವ ಭವಭಯಹಾರಿನ್ ದೇವ ದೇವೇತಿ ನಿತ್ಯಂ

ಶಿವನಗರನಿವಾಸಾಕ್ಷಚಿತ್ತಾ ವದಂತಿ .. 121..

.. ಇತಿ ಶಿವರಹಸ್ಯಾಂತರ್ಗತೇ ಶಿವಪ್ರೋಕ್ತಂ ಕಾಶೀವಾಸಯೋಗ್ಯತೋಪದೇಶಂ
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಉಗ್ರಾಖ್ಯಾಃ ಸಪ್ತಮಾಂಶಃ . ಅಧ್ಯಾಯಃ 4 . 77-121..

- .. shrIshivarahasyam . ugrAkhyah saptamAMshaH . adhyAyaH 4 . 77-121..

Notes:

Śiva ಶಿವ describes to Pārvatī ಪಾರ್ವತೀ, the regulations, including that of the Pañcakrośātmaka Yātrā ಪಂಚಕ್ರೋಶಾತ್ಮಕ ಯಾತ್ರಾ, that need to be observed by those who wish to reside in Kaśī ಕಾಶೀ.

Kaśī ಕಾಶೀ harbors several ŚivaTīrthaKṣetra ಶಿವತೀರ್ಥಕ್ಷೇತ್ರ that are outlined in ŚivaRahasyam saptāṃśaḥ ಶಿವರಹಸ್ಯಂ ಸಪ್ತಾಂಶಃ.

Proofread by Ruma Dewan



Shivaproktam Kashivasayogyatopadesham

pdf was typeset on March 8, 2024



Please send corrections to sanskrit@cheerful.com

